

رام ولاس پاسوان نے جی ایس ٹی میں کمی کے پیش نظر 31 دسمبر تک نظر ثانی شدہ ایم آر پی شائع کرنے کی اجازت دی

Posted On: 17 NOV 2017 8:02PM by PIB Delhi

نئی دہلی، 17 نومبر۔ یکم جولائی 2017 ایس ٹی کے عمل درآمد کے نتیجے میں کئی معاملات ایسے سامنے آئے ہیں جہاں قبل سے ڈبہ بند اشیا کی خوردہ قیمت فروخت میں تبدیلی کی ضرورت محسوس کی گئی۔ اس پس منظر میں صارفین کے امور، خوراک اور سرکاری نظام تقسیم کے مرکزی وزیر جناب رام ولاس پاسوان نے ڈبہ بند اشیا کے مینو فیکچررز یا پیکر یا درآمد کاروں کو موجودہ خوردہ قیمتوں (ایم آر پی) کے علاوہ نظر ثانی شدہ خوردہ قیمت فروخت (ایم آر پی) کا اعلان تین ماہ یعنی یکم جولائی 2017 سے 30 ستمبر 2017 تک کرنے کی اجازت دی تھی۔ تبدیل شدہ خوردہ قیمت فروخت (ایم آر پی) کے اعلان کے لئے پیکٹ پر اسٹامپ لگانے یا اس پر اسٹیکر چپکانے یا آن لائن پرنٹنگ کی جو بھی مناسبت ہو اس کی اجازت دی گئی تھی۔

ضروری اصلاحات کے بعد 30 ستمبر 2017 تک غیر فروخت شدہ پیکجنگ مواد / یا کاغذ میں لپٹے ہوئے مواد کو استعمال کرنے کی اجازت دی گئی تھی۔

اس سلسلے میں وزارت میں جی ایس ٹی کے عمل درآمد کی وجہ سے نظر ثانی شدہ ایم آر پی کے نشاندہی کے لئے مزید مدت کی اجازت سے متعلق درخواستوں پر غور کرتے ہوئے پیکج پر اسٹامپ لگانے، اسٹیکر چپکانے یا آن لائن پرنٹنگ کی مدت میں مزید تین ماہ یعنی 31 دسمبر 2017 تک توسیع کر دی گئی ہے۔

حکومت نے چونکہ بعض مخصوص اشیا پر جی ایس ٹی کی شرح میں تخفیف کی ہے اس لئے صارفین کے امور، خوراک اور سرکاری نظام تقسیم کے وزیر جناب رام ولاس پاسوان نے لیگل میٹرو لو جی (ڈبہ بند اشیا) ضابطہ 2011 کی شق 6 کے ذیلی شق (3) کے تحت پبل سے ڈبہ بند اشیا پر تخفیف شدہ ایم آر پی کے اعلان کے لئے اضافی اسٹیکر چسپاں کرنے یا اسٹامپ لگانے یا آن لائن پرنٹنگ کی اجازت دی ہے۔ اس معاملے میں بھی قبل چسپاں کئے گئے ایم آر پی پیکٹ پر واضح ہونے لگے۔

مذکورہ بالا اجازت / رعایت 31 دسمبر 2017 تک جاری رہے گی۔

(م ن - ش س - م ح)

U - 5799

(Release ID: 1510096) Visitor Counter : 3

